

తీరనున్న బిల్లంకానిగూడెం రోడ్డు కప్పాలు

- మూడు దశాబ్దాలుగా ఎదురు చూస్తున్న గ్రామస్థులు
- ప్రజల విజ్ఞప్తి మేరకు నిధులు మంజూరు చేసిన ఎమ్మెల్యే చిరుమర్తి
- హార్షం వ్యక్తం చేస్తున్న ప్రజలు



వరద కాల్వపై నిర్మాణ కలయిక

కట్టంగూర్, అక్టోబర్ 6 : మండల కేంద్రానికి కూతవేటు దూరంలో ఉన్న బిల్లంకానిగూడెం గ్రామానికి మూడు దశాబ్దాలుగా సరైన రోడ్డు సౌకర్యం లేదు. దాంతో గ్రామస్థులు రాకపోకల సాగించాలంటే తీవ్ర ఇబ్బందులు పడేవారు. అత్యవసర సమయంలో ఆస్పత్రి, ఇతర అవసరాల కోసం వెళ్లాలంటే పొలాలు, చెట్లు, పుట్టల మధ్య నుంచి వెళ్లాలి వచ్చేది. రోడ్డు మార్గం లేక పోవడంతో కొన్నిసార్లు కట్టంగూర్లోని అంబేద్కర్ నగర్ కాలనీ నుంచి గ్రామానికి వెళ్లాలంటే కాలనీ వాసులు వెళ్లనివ్వకపోవడంతో నానా అవస్థలు పడేవారు. గ్రామానికి రోడ్డు వేయాలని గతంలో

ప్రభుత్వాలు, పాలకులు గ్రామస్థులు పలు మార్లు విన్నవించినా ఫలితం లేకుండా పోయింది. ఈ నేపథ్యంలో రోడ్డు ఏర్పాటు స్థానిక జడ్పీటీసీ తరాల బలరాములు ఎమ్మెల్యే చిరుమర్తి లింగయ్యకు దృష్టికి తీసుకెళ్లారు. స్పందించిన ఎమ్మెల్యే ప్రజల విజ్ఞప్తి మేరకు తన నిధుల నుంచి కిలో మీటర్ తారు రోడ్డు నిర్మాణానికి రూ.10 లక్షలు

మంజూరు చేశారు. పనులు వెంటనే చేపట్టి గ్రామ శివారులో ఉన్న గుమ్మకోనికుంట కట్టపై ఉన్న కంపెట్లను తొలిగించి వెడల్పు చేసి తారు రోడ్డు నిర్మించారు. హైవే చుక్క వరద కాలువపై నిర్మిస్తున్న కలయిక పనులు పూర్తికావచ్చాయి. మూడు దశాబ్దాల కల నెరవేరనుండడంతో గ్రామస్థులు హర్షం వ్యక్తం చేస్తున్నారు.

ప్రభుత్వానికి రుణపడి ఉంటాం

మా గ్రామానికి రోడ్డు మార్గం లేకపోవడంతో తీవ్ర ఇబ్బందులు పడేవాళ్లం. గతంలో ఎవరికి చెప్పిన పట్టించుకోలేదు. పిల్లలు పాఠశాలకు తీసుకెళ్లాలంటే నానా అవస్థలు తప్పేవి కావు. రాత్రి సమయాల్లో ప్రయాణం చేయాలంటే పొలాలు, కంప చెట్ల మధ్య నుంచి వెళ్లాలి న పరిస్థితి నెలకొంది. గ్రామానికి రోడ్డు మార్గం నిర్మాణానికి నిధులు మంజూరు చేసిన ఎమ్మెల్యే చిరుమర్తి లింగయ్యకు రుణపడి ఉంటాం.



-యల్కాపైదులు, గ్రామస్థుడు

ఎమ్మెల్యే సహకారంలో రోడ్డు నిర్మాణం

సొంత జీపీ పరిధిలోని తూర్పుగూడెం గ్రామానికి సరైన రోడ్డు లేకపోవడం వల్ల గ్రామస్థులు నానా అవస్థలు పడేవారు. సమగ్ర పాలకులు గ్రామాల మధ్య లింకు రోడ్డు ఏర్పాటు చేయలేదు. గ్రామస్థుల కొరిక మేరకు రోడ్డు నిర్మాణ విషయాన్ని ఎమ్మెల్యే దృష్టికి తీసుకెళ్లగా వెంటనే రూ.10లక్షలు మంజూరు చేశారు. ఇప్పటికే 90వారం పనులు పూర్తయ్యాయి. ఎమ్మెల్యే సహకారంతోనే రోడ్డు నిర్మాణానికి మోక్షం లభించింది.



- జడ్పీటీసీ తరాల బలరాములు

చెర్వుగట్టులో జిల్లా గ్రంథాలయ సంస్థ చైర్మన్ రేగట్టి పూజలు

నార్కట్పల్లి, అక్టోబర్ 6 : మండలంలోని చెర్వుగట్టు పార్శ్వ జిల్ల రామలింగేశ్వర స్వామి ఆలయంలో జిల్లా గ్రంథాలయ సంస్థ చైర్మన్ రేగట్టి మల్లికార్జున్ రెడ్డి శుభ వారం ప్రత్యేక పూజలు నిర్వహించారు. అంతకుముందు ఆలయ అర్చకుడు పోతులపాటి రామలింగేశ్వరశర్మ ఆయనకు స్వాగతం పలికారు. అనంతరం స్వామివారి చిత్రపటాన్ని బహుకరించి ఆయన శాలువాతో సన్మానించారు. కార్యక్రమంలో సర్పంచ్ మల్ల బాలకృష్ణ, గ్రంథాలయ సిబ్బంది పాల్గొన్నారు.



రేగట్టి మల్లికార్జున్ రెడ్డికి స్వామివారి చిత్రపటాన్ని అందిస్తున్న అర్చకుడు

14న ఎంగిలిపువ్వు బతుకమ్మ

శాలిగౌరం, అక్టోబర్ 6 : పండుగల తేదీల్లో సందేహాలు రావడంతో మండలంలోని బ్రాహ్మణులు శుక్రవారం మండల కేంద్రంలో సమావేశమై పండుగల తేదీలను ప్రకటించారు. ఈనెల 14న శనివారం ఎంగిలిపువ్వు బతుకమ్మ, 15న ఆదివారం దుర్గాదేవి నవరాత్రీవ్యాలు ప్రారంభం, 22న ఆదివారం సద్దుల బతుకమ్మ, 29న సోమవారం దసరా (విజయ దశమి) పండుగను జరుపుకోవాలని నిర్ణయించారు. కార్యక్రమంలో బ్రాహ్మణులు వావిలాల వేణునాథశర్మ, రామడుగు వెంకట్రామశర్మ, సుబ్రహ్మణ్యశర్మ, వెంకటేశ్వరశర్మ, ప్రశాంత్శర్మ, వావిలాల రామలింగయ్యశర్మ, రామకృష్ణశర్మ ఉన్నారు.

కొనసాగుతున్న మూసీ నీటి విడుదల

కేతేపల్లి, అక్టోబర్ 6 : మూసీ ప్రాజెక్టు ఒక గేటు ద్వారా శుక్రవారం దిగువకు నీటి విడుదల కొనసాగింది. ప్రాజెక్టు గేటును ఒక అడుగు మేర ఎత్తి 661.45 క్యూసెక్కుల నీటిని దిగువకు వదులుతున్నారు. కుడి కాల్వకు 244.35 క్యూ సెక్కులు, ఎడమ కాల్వకు 122.17 క్యూసెక్కుల నీటిని వదులుతున్నారు. మొత్తం 1101.49 క్యూసెక్కుల అవుట్ ఫ్లోను దిగువకు వదులుతున్నారు. ప్రాజెక్టులోకి ప్రస్తుతం 1410.40 క్యూసెక్కుల ఇన్ ఫ్లో వస్తున్నది. ప్రాజెక్టు పూర్తిస్థాయి నీటిపట్టం 645(4.46 టీఎంసీలు) అడుగులు కాగా ప్రస్తుతం 644.50(4.30 టీఎంసీలు) అడుగులు ఉన్నట్లు ఏకా ఉదయకుమార్ తెలిపారు.

ఉపాధి హామీ పని దినాలను పెంచాలి

• సీపీఐ మండల కార్యదర్శి ప్రభాకర్ గౌడ్ నూతనకల్, అక్టోబర్ 6 : జాతీయ గ్రామీణ ఉపాధి హామీ పథకం పని దినాలను 100 నుంచి 200 రోజులకు పెంచాలని అలాగే కూలీలకు భీమా సౌకర్యం కల్పించాలని సీపీఐ మండల కార్యదర్శి తోట్ల ప్రభాకర్ గౌడ్ కేంద్ర ప్రభుత్వాన్ని డిమాండ్ చేశారు. శుక్రవారం మండల కేంద్రంలో విలేకరులతో ఆయన మాట్లాడుతూ..

ఎన్ఎంఎంఎస్ విధానాన్ని ఉప సంచారించుకోవాలన్నారు. పని ప్రదేశాల్లో వసతులు కల్పించాలని, రెండు సార్లు ఫోటోలు అప్లోడ్ చేసే నేపథ్యంలో మానిటరింగ్ సిస్టమ్ రద్దు చేయాలని పేర్కొన్నారు. సమావేశంలో నాయకులు వీరమల్లు, రమణయ్య, సుధాకర్, నర్సింహులు, అమెలయ్య, చంద్రమౌళి పాల్గొన్నారు.

శాస్త్రీకంగా న్యసించాడి నిత్య కల్యాణం

మంచపల్లి, అక్టోబర్ 6 : మండలంలోని మట్టపల్లి లక్ష్మీనరసింహ స్వామి క్షేత్రంలో నిత్య కల్యాణాన్ని అర్చకులు శుక్రవారం శాస్త్రీకంగా జరిపించారు. ముందుగా స్వామి, అమ్మవార్లను పంచామృతాలతో అభిషేకించి పట్టు వస్త్రాలతో అలంకరించారు. కార్యక్రమంలో ఆలయ అనువంశిక దర్శకర్త చెన్నారవి విజయకుమార్, ఈశ నవీన్, ఆలయ అర్చకులు పాల్గొన్నారు.



కల్యాణతంతు జరిపిస్తున్న అర్చకులు

ఎస్సీ, ఎస్టీ కమిషన్ సభ్యుడు జిల్లా శంకర్ కు శుభాకాంక్షలు

శాలిగౌరం, అక్టోబర్ 6 : రాష్ట్ర ఎస్సీ, ఎస్టీ కమిషన్ సభ్యుడిగా నియామకమైన విద్యార్థి సంఘం నాయకుడు జిల్లా శంకర్ న హైదరాబాద్ లోని ఆయన చాంబర్ లో బీఆర్ఎస్ యూత్ మండలం ద్వారా కల్లూర్ నాగరాజుగౌడ్ శుభవారం

మర్యాద పూర్వకంగా కలిశారు. ఈ సందర్భంగా ఆయనకు పుష్పగుచ్ఛం అందించి శుభాకాంక్షలు తెలిపారు. కలిసిన వారిలో చెప్పగోని జాని, గొమ్మగోని నాగరాజు ఉన్నారు.

రామన్నపేట డిగ్రీ కళాశాల ప్రిన్సిపాల్ గా రాహుత్ ఖానమ్

రామన్నపేట, అక్టోబర్ 6 : రామన్నపేట ప్రభుత్వ డిగ్రీ కళాశాల ప్రిన్సిపాల్ గా డాక్టర్ రాహుత్ ఖానమ్ శుక్రవారం బాధ్యతలు స్వీకరించారు. భూపాలపల్లి జిల్లా మహాదేవ్ పూర్ డిగ్రీ కళాశాల ప్రిన్సిపాల్ గా పనిచేస్తూ బదిలీపై ఇక్కడికి వచ్చారు. గతంలో ఇక్కడ ఈమె ఇంగ్లీష్ లెక్చరర్

గా పనిచేశారు. ఈ సందర్భంగా ప్రిన్సిపాల్ ను అధ్యాపక, అధ్యాపకులు సన్మానించారు. కార్యక్రమంలో శ్రీనివాస్ రెడ్డి, బెల్లి యాదయ్య, ఏఓ మంజర్ జాఫ్రీ, బాలనర్సింహ, ధర్మపురి మధు, ఇందిరా, రమాదేవి, అనిత పాల్గొన్నారు.

జాల వాగులో గుర్రపుడెక్క తొలగింపు



జాలవాగు వద్ద గుర్రపుడెక్కను తొలగిస్తున్న ఆయకట్టు రైతులు

శాలిగౌరం, అక్టోబర్ 6 : శాలిగౌరం ప్రాజెక్టులోకి నీరు వచ్చే ప్రయాణ మార్గంలోని జాలవాగు కత్తవద్ద నీటికి అడ్డుగా ఉన్న గుర్రపుడెక్కను ఆయకట్టు రైతులు తొలగించారు. రామగిరి, శాలింగోటం గ్రామాలకు చెందిన రైతులు శుక్రవారం రాచకాల్వ వెంట వెళ్లి అడ్డుగా ఉన్న చెత్త, చెదరాన్ని తొలగించి నీటిని మళ్లించారు. బీఆర్ఎస్ మండల ప్రధాన కార్యదర్శి చాడ హత్తిరెడ్డి, సర్పంచ్ బండారు శంకరయ్యగౌడ్, రైతులు ఉన్నారు.

'మత్స్యకారుల అభివృద్ధికి ప్రభుత్వం కృషి'

నకిరేకల్, అక్టోబర్ 6 : మత్స్యకారుల అభివృద్ధికి రాష్ట్ర ప్రభుత్వం కృషిచేస్తున్నదని మున్సిపల్ చైర్మన్ రాచకొండ శ్రీనివాస్ గౌడ్ అన్నారు. శుక్రవారం నకిరేకల్ అయ్యప్పగుడిపక్కన ఉన్న పెద్ద చెరువులో చేప పిల్లలు వదిలిన అనంతరం ఆయన మాట్లాడారు. కార్యక్రమంలో జడ్పీటీసీ మాధ ధనలక్ష్మి, గేషగౌడ్, కమిషనర్ బాలాజీ, ముదిరాజ్ సంఘం నాయకులు బండమీది నర్సింహ, మెరుగు నాగరాజు, కారింగు నాగరాజు పాల్గొన్నారు.



చేప పిల్లలను వదులుతున్న చైర్మన్ శ్రీనివాస్ గౌడ్

8న విశ్వ బ్రాహ్మణ వివాహ పరిచయ వేదిక

రామగిరి, అక్టోబర్ 6 : విశ్వబ్రాహ్మణ సేవా సంస్థ ఆధ్వర్యంలో ఆదివారం ఉమ్మడి నల్లగొండ జిల్లా ఉచిత వధూవరుల వివాహ పరిచయ వేదిక నిర్వహిస్తున్నట్లు సంస్థ అధ్యక్ష, కార్యదర్శులు దానోజు శ్రీనివాస్, పెండోల సోము, పరిచయ వేదిక కన్వీనర్ పగడిమర్తి వెంకటాచారి తెలిపారు. నల్లగొండలోని సంస్థ అధ్యక్షుడు దానోజు శ్రీనివాస్ నివాసంలో నిర్వహించిన సమావేశంలో కరపత్రాల అవిష్కరించారు. అనంతరం వారు మాట్లాడుతూ నల్లగొండలోని హైదరాబాద్ రోడ్డులోని విశ్వకర్మ భవన్ (విశ్వబ్రాహ్మణ విద్యార్థి వసతి గృహం)లో ఉదయం 9 నుంచి సాయంత్రం 4 గంటల వరకు కార్యక్రమం ఉంటుందని పేర్కొన్నారు. ముఖ్య అతిథిగా ఎమ్మెల్యే కంచర్ల భూపాల రెడ్డి, విశిష్ట అతిథిగా విశ్వకర్మ ఫౌండేషన్ వ్యవస్థాపకుడు అడ్లూరి రవీంద్రవారి హాజరవుతు



కరపత్రం అవిష్కరిస్తున్న సంస్థ అధ్యక్ష, కార్యదర్శులు, సభ్యులు

ఫార్మా పరిశ్రమలో వ్యక్తి మృతి

చౌటుప్పల్ రూరల్, అక్టోబర్ 6 : మండలం దండు మల్కాపురం శ్రీజయ ఫార్మా పరిశ్రమలో విష రసాయనాలు పీల్చడంతో వ్యక్తి మృతి చెందాడు. పోలీసులు తెలిపిన వివరాల ప్రకారం వలిగొండ మండలం జంగారెడ్డిపల్లి గ్రామానికి చెందిన శివరాత్రి కృష్ణ ఫార్మా పరిశ్రమలో ఆపరేటింగ్ పనిచేస్తున్నాడు. పరిశ్రమలో రియాక్టర్ సమస్య రావడంతో రియాక్టర్ ను తెరవగా ఆధిక మొత్తంలో రసాయన వాయువులు విడుదల కావడంతో మృతుడు దానిని పీల్చడంతో అపస్మారక స్థితిలో పడిపోయాడు. 108లో పరిశ్రమ యాజమాన్యం హైదరాబాద్ లోని ఫ్రైవేటు ఆసుపత్రికి తరలించగా అప్పటికే కృష్ణ మృతి చెందినట్లు డాక్టర్లు ధ్రువీకరించారు. మృతుడి భార్య సుష్మ సుధాకర్ ఫిర్యాదు మేరకు కేసు నమోదు చేసుకుని దర్యాప్తు చేస్తున్నారని సీఐ ఎస్ దేవేందర్ తెలిపారు.



కృష్ణ(ఫైల్)